

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീ ശതകോടിരാമചരിതാന്തർഗത ശ്രീമദാനന്ദരാമായണേ
വാൽമീകീയേ മനോഹരകാണ്ഡേ

॥ ശ്രീരാമകവചം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീരാമകവചം ॥

അഗസ്തിരുവാച
ആജാനുബാഹുമരവിന്ദദായതാക്ഷ -
മാജൻമശുദ്ധരസ ഹാസ മുഖപ്രസാദം |
ശ്യാമം ഗൃഹീതശരചാപമുദാരരൂപം
രാമം സരാമമഭിരാമമനുസ്മരാമി || 1 ||

ശൃണു വക്ഷ്യാമ്യഹം സർവം സുതീക്ഷ്ണ മൂനിസത്തമ |
ശ്രീരാമകവചം പുൺയം സർവകാമ പ്രദായകം || 2 ||

അദ്വൈതാനന്ദചൈതന്യ ശുദ്ധസത്യൈകലക്ഷണം |
ബഹിരന്തഃ സുതീക്ഷ്ണാത്ര രാമചന്ദ്രഃ പ്രകാശതേ || 3 ||

തത്ത്വവിദ്യാർഥിനോ നിത്യം രമന്തേ ചിത്സുഖാത്മനി |
ഇതി രാമപദേനാസൗ പരബ്രഹ്മാദിധീയതേ || 4 ||

ജയ രാമേതി യന്നാമ കീർതയന്നഭിവർണയേത് |
സർവപാപൈർവിനിർമുക്തോ യാതി വിഷ്ണോഃ പരം പദം || 5 ||

ശ്രീരാമേതി പരം മന്ത്രം തദേവ പരമം പദം |
തദേവ താരകം വിദ്ധി ജൻമമൃത്യുഭയാപഹം |
ശ്രീ രാമേതി വദൻ ബ്രഹ്മഭാവമാപ്നോത്യസമ്ശയം || 6 ||

ഓം അസ്യ ശ്രീരാമകവചസ്യ അഗസ്ത്യ ഋഷിഃ |
അനുഷ്ഠുപ് ഛന്ദഃ |

സീതാലക്ഷ്മണോപേതഃ ശ്രീരാമചന്ദ്രോ ദേവതാ |
ശ്രീ രാമചന്ദ്ര പ്രസാദസിദ്ധ്യർഥം ജപേ വിനിയോഗഃ ||

അഥധ്യാനം പ്രവക്ഷ്യാമി സർവാഭീഷ്ട ഫലപ്രദം |
നീലജീമൂതസങ്കാശം വിദ്യുദ്വർണാംബരാവൃതം || 1 ||

കോമലാംഗം വിശാലാക്ഷം യുവാനമതിസുന്ദരം |
സീതാസൗമിത്രിസഹിതം ജടാമകുടധാരിണം || 2 ||

സാസിതൂണധനുർബാണപാണിം ദാനവമർദ്ദനം |
യദാ ചോരഭയേ രാജഭയേ ശത്രുഭയേ തഥാ || 3 ||

ധ്യാത്യാ രഘുപതിം യുദ്ധേ കാലാനലസമപ്രദം |
ചീരകൃഷ്ണാജിനധരം ഭസ്മോദ്ധുളിതവിഗ്രഹം || 4 ||

ആകർണാകൃഷ്ടസശര കോദണ്ഡഭുജമണ്ഡിതം |
രണേ രിപുൻ രാവണാദിൻ തീക്ഷ്ണമാർഗണവൃഷ്ടിഭിഃ || 5 ||

സംഹരന്തം മഹാവീരം ഉഗ്രമൈന്ദ്രമസ്ഥിതം |
ലക്ഷ്മണാദ്യൈർമഹാവീരൈർവൃതം ഹനുമദാദിഭിഃ || 6 ||

സുഗ്രീവാദ്യൈർമഹാവീരൈഃ ശൈലവൃക്ഷകരോദ്യതൈഃ |
വേഗാത്കരാലഹുങ്കാരൈഃ ഭുഗ്ഭുങ്കാരമഹാരവൈഃ || 7 ||

നവദ്ഭിഃ പരിവാദദ്ഭിഃ സമരേ രാവണം പ്രതി |
ശ്രീരാമ ശത്രുസംഘാൻമേ ഹന മർദ്ദയ ഖാദയ || 8 ||

ഭൂതപ്രേതപിശാചാദിൻ ശ്രീരാമാശു വിനാശയ |
ഏവം ധ്യാത്യാ ജപേദ്രാമകവചം സിദ്ധിദായകം || 9 ||

സുതീക്ഷ്ണ വജ്രകവചം ശൃണു വക്ഷ്യാമ്യഹം ശുഭം |
ശ്രീരാമഃ പാതു മേ മുർധ്നി പൂർവേ ച രഘുവംശജഃ || 10 ||

ദക്ഷിണേ മേ രഘുവരഃ പശ്ചിമേ പാതു പാവനഃ |
ഉത്തരേ മേ രഘുപതിഃ ഭാലം ദശരമാത്തജഃ || 11 ||

ഭ്രുവോർദൂർവാദളശ്യാമഃ തയോർമധ്യേ ജനാർദനഃ |
ശ്രോത്രം മേ പാതു രാജേന്ദ്രോ ദൃശൗ രാജീവലോചനഃ || 12 ||

ഘ്രാണം മേ പാതു രാജർഷിഃ കംഠം മേ ജാനകീപതിഃ |
കർണമൂലേ ഖരധ്വംസീ ഭാലം മേ രഘുവൽപഭഃ || 13 ||

ജിഹ്വാം മേ വാക്പതിഃ പാതു ദന്തവൽയൗ രഘുത്തമഃ |
ഓഷ്ഠൗ ശ്രീരാമചന്ദ്രോ മേ മുഖം പാതു പരാത്പരഃ || 14 ||

കംഠം പാതു ജഗദ്വന്ദ്യഃ സ്കന്ധൗ മേ രാവണാന്തകഃ |
ധനുർബാണധരഃ പാതു ഭുജൗ മേ വാലിമർദനഃ || 15 ||

സർവാൺയംഗുളി പർവാണി ഹസ്തൗ മേ രാക്ഷസാന്തകഃ |
വക്ഷോ മേ പാതു കാകുത്സ്ഥഃ പാതു മേ ഹൃദയം ഹരിഃ || 16 ||

സ്തനൗ സീതാപതിഃ പാതു പാർശ്വേ മേ ജഗദീശ്വരഃ |
മധ്യം മേ പാതു ലക്ഷ്മീശോ നാഭിം മേ രഘുനായകഃ || 17 ||

കൗസൽയേയഃ കടിം പാതു പൃഷ്ഠം ദൂർഗതിനാശനഃ |
ഗുഹ്യം പാതു ഹൃഷീകേശഃ സക്ഥിനീ സത്യവിക്രമഃ || 18 ||

ഊരു ശാർംഗധരഃ പാതു ജാനുനീ ഹനുമത്പ്രിയഃ |
ജംഘേ പാതു ജഗദ്യാപീ പാദൗ മേ താടികാന്തകഃ || 19 ||

സർവാംഗം പാതു മേ വിഷ്ണുഃ സർവസന്ധീനനാമയഃ |
ഇതാനേന്ദ്രിയാണി പ്രാണാദീൻ പാതു മേ മധുസൂദനഃ || 20 ||

പാതു ശ്രീരാമദഭ്രോ മേ ശബ്ദാദീൻവിഷയാനപി |
ദ്വിപദാദിനി ഭൂതാനി മത്സംബന്ധീനി യാനി ച || 21 ||

ജാമദഗ്ന്യ മഹാദർപദളനഃ പാതു താനി മേ |
സൗമിത്രിപൂർവജഃ പാതു വാഗാദീനീന്ദ്രിയാണി ച || 22 ||

രോമാങ്കുരാൺയശേഷാണി പാതു സുഗ്രീവരാജ്യദഃ |
വാങ്മനോബുദ്ധ്യഹങ്കാരൈഃ ഇത്താനാഇത്താനകൃതാനി ച || 23 ||

ജൻമാന്തര കൃതാനീഹ പാപാനി വിവിധാനി ച |
താനി സർവാണി ദഗ്ധ്യാശു ഹരകോദണ്ഡഖണ്ഡനഃ || 24 ||

പാതു മാം സർവതോ രാമഃ ശാർംഗബാണധരഃ സദാ |
ഇതി ശ്രീരാമചന്ദ്രസ്യ കവചം വജ്രസമ്മിതം || 25 ||

ഗുഹ്യാത് ഗുഹ്യതമം ദിവ്യം സുതീക്ഷ്ണ മൂനിസത്തമഃ |
യഃ പഠേത് ശൃണുയാദ്യാപി ശ്രാവയേദ്യാ സമാഹിതഃ || 26 ||

സ യാതി പരമം സ്ഥാനം രാമചന്ദ്ര പ്രസാദതഃ |
മഹാപാതകയുക്തോ വാ ഗോഷ്ലോ വാ ഭൂണഹാ തഥാ || 27 ||

ശ്രീരാമചന്ദ്രകവചപഠനാത് ശുദ്ധിമാപ്നുയാത് |
ബ്രഹ്മഹത്യാദിഭിഃ പാപൈഃ മുച്യതേ നാത്ര സംശയഃ || 28 ||

|| ഇതി ശ്രീരാമകവചം സമാപ്തം ||